

ஏப்ரல் - 29

TNPSC துளிகள்


- ❖ உலக சுகாதார நிறுவனமானது, பிறந்த குழந்தைகள் மற்றும் பச்சிளம் குழந்தைகளுக்கான முதல் மலேரியா சிகிச்சை மருந்தான ஆர்டெமிதர்-லுமெஃ பாண்ட்ரைனுக்கு முன்-அங்கீகாரம் அளித்துள்ளது, இந்த மருந்தானது 2 முதல் 5 கிலோ எடை கொண்ட குழந்தைகளுக்கு பாதுகாப்பான அளவாக வடிவமைக்கப் பட்டுள்ளது.
- ❖ தூய்மையான எரிசக்திக்கு ஆதரவளிக்கும் வகையில், மின்கலங்கள், அரிய வகை காந்தங்கள் மற்றும் தொழில்துறை கழிவுகளை செயலாக்கும் இந்தியாவின் முதல் ஒருங்கிணைந்த லித்தியம்-இரும்பு பேட்டரிகள் மற்றும் அரிய வகை காந்தங்களுக்கான மறுசுழற்சி ஆலை உத்தரப் பிரதேசத்தின் சிக்கந்திராபாத்தில் அமைக்கப் பட்டுள்ளது.
- ❖ 4-வது இந்தியா-ஆப்பிரிக்கா மன்ற உச்சி மாநாடானது ஆப்பிரிக்க ஒன்றிய ஆணையத்துடன் இணைந்து 2026 ஆம் ஆண்டு மே 31 அன்று புது தில்லியில் நடைபெற உள்ள நிலையில் இந்த மாநாட்டின் சின்னம், கருத்துரு மற்றும் இணையதளம் ஆகியவை தொடங்கப்பட்டுள்ளன.
 - இந்த உச்சிமாநாட்டின் கருத்துரு "IA SPIRIT: India Africa Strategic Partnership for Innovation, Resilience, and Inclusive Transformation" என்பதாகும்.
- ❖ அரசு மருத்துவமனைகளில் அதிக அளவில் மக்கள் சிகிச்சை பெற்று வருவதன் மூலம், பொது சுகாதாரப் பயன்பாட்டில் தமிழ்நாடு இந்தியாவில் முதலிடத்தில் உள்ளது.
- ❖ தகவல் மற்றும் தொடர்புத் தொழில்நுட்பத் (ICT) துறையில் பெண்கள் தொழில் தொடங்குவதை ஊக்குவிக்கும் விதமாக, ஒவ்வொரு ஆண்டும் ஏப்ரல் மாதத்தின் நான்காவது வியாழக்கிழமை (2026 ஆம் ஆண்டு ஏப்ரல் 23) அன்று சர்வதேச 'தகவல் மற்றும் தொடர்புத் தொழில்நுட்பத்தில் பெண்களுக்கான தினம்' கொண்டாடப் படுகிறது.
 - 2026 ஆம் ஆண்டிற்கான கருத்துரு "AI for Development: Girls shaping the digital future" என்பதாகும்.
- ❖ நடனம் மற்றும் அதன் கலாச்சார மதிப்பு குறித்த விழிப்புணர்வை மேம்படுத்துவதற்காக ஒவ்வொரு ஆண்டும் ஏப்ரல் 29 அன்று சர்வதேச நடன தினம் கொண்டாடப் படுகிறது.

தமிழ்நாட்டுச் செய்திகள்

தமிழ்நாட்டின் வலுவான பொருளாதார வளர்ச்சி

- ❖ புள்ளியியல் மற்றும் திட்ட அமலாக்க அமைச்சகத்தின் தரவுகளின்படி, 2025-26 ஆம் ஆண்டில் தமிழ்நாடு 10.83% என்ற அதிக உண்மையான பொருளாதார வளர்ச்சி விகிதத்தைப் பதிவு செய்துள்ளது.
- ❖ 2024-25 ஆம் ஆண்டில் பதிவு செய்யப்பட்ட 11.19% வளர்ச்சியைத் தொடர்ந்து, இது தொடர்ந்து இரண்டாவது ஆண்டாக எட்டப்பட்ட இரட்டை இலக்க வளர்ச்சியாகும், மேலும் இது அகில இந்திய சராசரியான 7.4%-ஐ விட அதிகமாகும் (அடிப்படை ஆண்டு: 2011-12).
- ❖ 2021-22 முதல் 2025-26 ஆம் ஆண்டு வரையிலான காலகட்டத்தில், மாநிலம் சராசரியாக 9.07% வளர்ச்சியை எட்டியுள்ளது, இது 5.21% (2016-17 முதல் 2020-21 வரை) மற்றும் 7.18% (கோவிட் காலத்திற்கு முந்தைய காலம்) ஆகியவற்றை விட அதிகமாகும்.

- ❖ மாநிலத்தின் மொத்த உள்நாட்டு உற்பத்தி (GSDP), 2024-25 ஆம் ஆண்டில் ₹31.19 லட்சம் கோடியாக இருந்த நிலையில், 2025-26 ஆம் ஆண்டில் 13.16% பெயரளவு வளர்ச்சி விகிதத்துடன் (பணவீக்கத்தையும் உள்ளடக்கியது) ₹35.29 லட்சம் கோடியாக உயர்ந்து உள்ளது.
- ❖ இந்தியாவின் இரண்டாவது பெரிய மாநிலப் பொருளாதாரமாகத் திகழும் தமிழ்நாடு, 15.91% (2021-22), 14.47% (2022-23), 13.34% (2023-24), 15.98% (2024-25) என்ற அளவில் தொடர்ந்து அதிக பெயரளவு வளர்ச்சியைக் கொண்டுள்ளது.
- ❖ இரண்டாம் நிலைத் துறை 15%, சேவைத் துறை 8.5%, மற்றும் முதன்மைத் துறை 6% என வளர்ச்சி அடைந்துள்ளதோடு இவை அனைத்தும் தேசிய சராசரியை விட அதிகமாகும்.
- ❖ வேளாண் துறை 2023-24 ஆம் ஆண்டில் -1.96% மற்றும் 2024-25 ஆம் ஆண்டில் -1.83% என்ற எதிர்மறை வளர்ச்சிக்குப் பிறகு, 2025-26 ஆம் ஆண்டில் கிட்டத்தட்ட 9% வளர்ச்சியுடன் வலுவான மீட்சியைக் காட்டியுள்ளது.
- ❖ மாநிலத்தின் தனிநபர் வருமானம் ₹4.08 லட்சத்தை எட்டியுள்ள நிலையில் இது கர்நாடகாவுக்கு (₹4.33 லட்சம்) அடுத்தபடியாக இரண்டாவது இடமாகும்.




நீதித்துறை அதிகாரிகளின் ஓய்வு வயது

- ❖ நீதித்துறை அதிகாரிகளின் ஓய்வு வயதை 60-லிருந்து 61 அல்லது 62 ஆக உயர்த்துவதற்கான முன்மொழிவைத் தமிழ்நாடு அரசு பரிசீலித்து வருகிறது.
- ❖ இந்த முன்மொழிவு கீழ்நிலை நீதிமன்றங்களில் உள்ள நடுவர்கள், முன்சீப்கள், சார்பு நீதிபதிகள், அமர்வு நீதிபதிகள் மற்றும் மாவட்ட நீதிபதிகளை உள்ளடக்கியதாகும்.
- ❖ தெலுங்கானா மற்றும் ஆந்திரப் பிரதேசம் ஆகிய மாநிலங்கள் ஏற்கனவே நீதித்துறை அதிகாரிகளின் ஓய்வு வயதை உயர்த்தியுள்ளதால், இதுவும் நடைமுறைப்படுத்தப்பட அதிக வாய்ப்புள்ளது.
- ❖ தெலுங்கானா மாநில நீதித்துறை (பணி மற்றும் இடமாற்றம்) விதிகள், 2023-இன் மூலம் தெலுங்கானா ஓய்வு வயதை 61 ஆக உயர்த்தியது, அதே சமயம், ஆந்திரப் பிரதேசம் 2024 ஆம் ஆண்டு நவம்பர் 1 முதல் அமலுக்கு வரும் வகையில் 60-லிருந்து 61 ஆக உயர்த்தியது.
- ❖ ஓய்வு பெறும் வயதை 58-இல் இருந்து 60 ஆக உயர்த்திய அகில இந்திய நீதிபதிகள்

சங்க வழக்கு மற்றும் அதனைத் தொடர்ந்து 1993 மற்றும் 2002 ஆம் ஆண்டுகளில் உச்ச நீதிமன்றம் அளித்த தீர்ப்புகளை இந்த முன்மொழிவு மேற்கோள் காட்டுகிறது.

- ❖ ஊதியம், படிகள் மற்றும் பணி நிலைமைகள் குறித்த முதல் தேசிய நீதித்துறை ஊதியக் குழுவின் (ஷெட்டி கமிஷன்) பரிந்துரைகளையும் நீதிமன்றம் ஏற்றுக் கொண்டது.
- ❖ பி.வி. ரெட்டி தலைமையிலான இரண்டாவது தேசிய நீதித்துறை ஊதியக் குழு (2017), இந்தியா முழுவதும் ஒரே மாதிரியான பணி நிலைமைகள் இருக்க வேண்டியதன் அவசியத்தையும், தேங்கி நிற்கும் வழக்குகளின் எண்ணிக்கை அதிகரித்து வருவதால் அனுபவம் வாய்ந்த நீதிபதிகளைத் தக்கவைத்துக் கொள்ள வேண்டியதன் தேவையையும் வலியுறுத்தியது.
- ❖ கீழ்நிலை நீதித்துறையில் இந்தியாவின் ஓய்வு வயதான 60 என்பது, ஐக்கிய பேரரசு, ஆஸ்திரேலியா, நியூசிலாந்து, ஜப்பான் மற்றும் கனடா (இங்கு 70-75 வயதாக உள்ளது) போன்ற நாடுகளுடன் ஒப்பிடுகையில் உலகிலேயே மிகக் குறைவான ஒன்றாகும்.



சர்வதேசச் செய்திகள்

யுனெஸ்கோ பாலின உள்ளடக்க முன்னெடுப்பு

India & Asia's First UNESCO Chair
Gender Inclusion and Skill Development
Launches at SSPU

Listen to key insights actionable policy and industry alignment from the Women Leading the Future of Work which anchor the UNESCO Chair launch.

Unesco Chair - Gender Inclusion and Skill Development for Women Empowerment

- ❖ ஆசியாவின் முதல் பாலின உள்ளடக்கம் மற்றும் திறன் மேம்பாட்டிற்கான

யுனெஸ்கோ இருக்கையை புனேவில் உள்ள சிம்பயோசிஸ் திறன் மற்றும் தொழில் முறை பல்கலைக்கழகம் (SSPU) நிறுவியுள்ளது.

- ❖ யுனெஸ்கோவுடன் இணைந்து நடைபெற்ற "Women Leading the Future of Work" என்ற சர்வதேச மாநாட்டில் இந்த முன்னெடுப்பு அறிவிக்கப்பட்டது.
- ❖ இந்த யுனெஸ்கோ இருக்கையானது, வளர்ந்து வரும் துறைகளில் பாலின உள்ளடக்கம் மற்றும் குறிப்பாக சிறுமிகள் மற்றும் பெண்களுக்கான திறன் மேம்பாட்டில் கவனம் செலுத்துகிறது.
- ❖ ரோபோட்டிக்ஸ், ஆட்டோமேஷன், குறைகடத்தி தொழில்நுட்பம், மேம்பட்ட உற்பத்தி மற்றும் பாதுகாப்பு தொழில்நுட்பம் போன்ற எதிர்காலத் திறன்களில் சுமார் 10,000 சிறுமிகளுக்குப் பயிற்சி அளிக்கப்பட்டுள்ளது.

பொருளாதாரச் செய்திகள்

வங்கித் துறையில் AI அபாயங்களை மதிப்பிடுவதற்கான குழு




- ❖ மைத்தோஸ் என்ற செயற்கை நுண்ணறிவு (AI) தளத்தால் ஏற்படும் அபாயங்களை மதிப்பிடுவதற்காக இந்திய அரசு ஒரு குழுவை அமைத்துள்ளது.
- ❖ பாரத ஸ்டேட் வங்கியின் (SBI) தலைவர் சி.எஸ். செட்டி தலைமையிலான இந்தக் குழுவில் வங்கித் துறையைச் சேர்ந்தவர்களும் இடம்பெற்றுள்ளனர்.
- ❖ மேம்பட்ட AI அமைப்புகள் வங்கி வலையமைப்புகளில் பாதிப்புகளை ஏற்படுத்தி சைபர் தாக்குதல்களைத் தூண்டக்கூடும் என்ற உலகளாவிய கவலைகளுக்கு மத்தியில் இந்த நடவடிக்கை எடுக்கப்பட்டுள்ளது.
- ❖ வங்கி அமைப்பில் ஏற்படக்கூடிய சாத்தியமான அபாயங்கள், தேவைப்படும் முதலீடுகள் மற்றும் புதிய தொழில்நுட்பங்களை ஏற்றுக்கொள்வது குறித்து இக்குழு ஆய்வு செய்யும்.
- ❖ AI தொடர்பான அபாயங்களைக் குறைப்பதற்கும், வங்கிகளில் இணையப் பாதுகாப்பை வலுப்படுத்துவதற்குமான நடவடிக்கைகளை இது பரிந்துரைக்கும்.
- ❖ நிதித்துறையில் வளர்ந்து வரும் செயற்கை நுண்ணறிவால் தூண்டப்படும் அச்சுறுத்தல்களை எதிர்கொள்ள AI கருவிகளைப் பயன்படுத்துவது குறித்தும் இந்த முன்னெடுப்பு ஆராயும்.

சுற்றுச்சூழல் செய்திகள்

அடிமட்ட அளவிலான பல்லுயிர் திட்டம்


- ❖ தமிழ்நாடு மற்றும் மேகாலயாவில் புதிய பல்லுயிர் பாதுகாப்புத் திட்டத்தை இந்திய அரசு தொடங்கியுள்ளது.
- ❖ தேசிய பல்லுயிர் ஆணையத்துடன் இணைந்து சுற்றுச்சூழல், வனம் மற்றும் பருவ நிலை மாற்ற அமைச்சகத்தால் (MoEFCC) இத்திட்டம் வழிநடத்தப்படுகிறது.
- ❖ 2025-2030 ஆம் ஆண்டிற்கான 4.88 மில்லியன் டாலர் நிதியுதவியுடன் உலகளாவிய சுற்றுச் சூழல் வசதி (GEF) மற்றும் ஐக்கிய நாடுகளின் வளர்ச்சித் திட்டம் (UNDP) ஆகியவற்றால் இத்திட்டம் ஆதரிக்கப்படுகிறது.
- ❖ தமிழ்நாட்டில், ஈரோடு மாவட்டத்தில் உள்ள சத்தியமங்கலம் புலிகள் காப்பகம் மற்றும் நீலகிரி மாவட்டத்தில் உள்ள முதுமலைப் புலிகள் காப்பகம் ஆகியவற்றை இது உள்ளடக்கியுள்ளது.
- ❖ மேகாலயாவில், மேற்கு காரோ மலைப்பகுதி மாவட்டத்தில் உள்ள நோக்ரெக் உயிர்க்கோளக் காப்பகத்தை இது உள்ளடக்கியுள்ளது.
- ❖ உள்ளாட்சி அமைப்புகளை வலுப்படுத்துதல், சமூகப் பங்களிப்பை மேம்படுத்துதல் மற்றும் அணுகல் மற்றும் பலன் பகிர்வு (ABS) மற்றும் பெரு நிறுவன சமூகப் பொறுப்பு (CSR) ஆகியவற்றின் மூலமான நிதியுதவிக்கு ஆதரவளித்தல் ஆகியவற்றை இத்திட்டம் நோக்கமாகக் கொண்டுள்ளது.



ஆமைகளின் வலசை

- ❖ தமிழ்நாட்டைச் சேர்ந்த ஆலிவ் ரிட்லி ஆமையானது, இலங்கை முகடு (Sri Lanka Dome) பகுதியை நோக்கி வலசை போயுள்ளது/இடம்பெயர்ந்துள்ளது.
- ❖ செயற்கைக்கோள் தொலை அளவியல் ஆய்வின் கீழ், ஆமைகளுக்கு அடையாள வில்லைகள் பொருத்தப்பட்டு சென்னை கடற்கரையில் விடுவிக்கப்பட்டன.
- ❖ ஆமைகளின் வலசை போதல், முட்டையிடுதல் மற்றும் அவற்றின் நகர்வு முறைகளைக் கண்காணிப்பதற்காக, இந்திய வனவிலங்கு நிறுவனத்துடன் இணைந்து இந்த ஆய்வு நடத்தப்படுகிறது.
- ❖ இலங்கை முகடு என்பது கடலடி நீர் மேலெழும்பும் பருவகாலப் பகுதியாகும், இது ஊட்டச்சத்துக்கள் நிறைந்த நீரைக் கொண்டு வருவதால், மிதவை உயிரினங்கள், மீன்கள், திமிங்கிலங்கள் மற்றும் ஆமைகளை ஈர்க்கிறது.

- ❖ இப்பகுதி மே மாதத்தில் உருவாகி, ஜூலை மாதத்தில் உச்சத்தை அடைந்து, செப்டம்பர் மாதத்திற்குள் குறைகிறது, இதனால் இது இந்தியப் பெருங்கடலில் உள்ள ஒரு முக்கிய உணவுப் பகுதியாகத் திகழ்கிறது.



மாநிலச் செய்திகள்

காளான் உற்பத்தித் திட்டம் 2026

- ❖ ஆந்திரப் பிரதேச மாநிலமானது ₹13,000 கோடி முதலீட்டில் தனது முதல் காளான் உற்பத்தித் திட்டத்தைத் தொடங்கியுள்ளது.
- ❖ அம்மாநிலத்தை இந்தியாவின் மிகப்பெரிய காளான் உற்பத்தியாளராக மாற்றுவதை இத்திட்டம் நோக்கமாகக் கொண்டுள்ளது.
- ❖ பீகாரின் தற்போதைய உற்பத்தியை விட அதிகமாக, ஆண்டுக்கு 67,500 டன் உற்பத்தியை எட்ட இது இலக்காகக் கொண்டுள்ளது.
- ❖ மாநிலம் முழுவதும் சுமார் 1.62 லட்சம் காளான் வளர்ப்பு மையங்கள் அமைக்கப்பட உள்ளன.
- ❖ வேலைவாய்ப்பை உருவாக்குவதற்காகச் சிறு விவசாயிகள் மற்றும் சுய உதவிக்



குழுக்கள் (SHGs) மீது இத்திட்டம் கவனம் செலுத்துகிறது.

- ❖ இத்திட்டத்தில் பங்களிப்பை ஊக்குவிப்பதற்காக, அரசாங்கம் சுமார் 40% மானிய ஆதரவை வழங்கும்.

